

AVVIŻI

• Ngharrfu lill-qarrejja ta' 'Lehen il-Girgenti' li ergajna qed nistampaw il-Posters bid-dati u l-hin tal-Laqgħat ta' Talb. Min jista' jqassam dawn il-posters fi hwienet jew postijiet ohra, huwa mitlub johodhom mill-post tal-laqgħat il-Girgenti. Mhux se jintbagħtu bil-posta bħal qabel.

Dawn il-posters għandhom jitqassmu u mhux jibqgħu id-dar ta' individwi privati.

• Infakkr lil min hu interessat, li l-hames ktieb bl-Ingliż, fuq il-Madonna tal-Konsagrazzjoni jinsab għall-bejgħ. Tistgħu takkwistawh waqt il-laqgħat tal-Girgenti.

• Il-Laqgħat ta' Talb li jmiss se jsiru fl-ewwel u t-tielet Hadd tax-xhur:

Ottubru fl-4.30 p.m., Novembru fit-3.30 p.m.,

u Diċembru fit-3.00 p.m.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

Jaqbad minn paġna 1

Biex dan ikun possibli jehtieg li ma jkun hemm xejn li jtellifna il-gabra waqt li nkunu qed nitolbu. L-istorbju tat-tfal, it-televixin, ix-xogħol ta' l-idejn, it-tisjir fil-kċina kif ukoll il-hsibijiet barranin li jfixkluna, iridu jiġu mwarrbin.

Ir-Rużarju huwa talba; u għalhekk jixraq li ngħiduh bl-akbar rispettt, inkella jitlef l-effett spiritwali li nixtiequ.

Hafna huma l-familji li jgħidu r-Rużarju kuljum matul is-sena kollha. Din hija drawwa tajba li l-Madonna thobb hafna u hi tistenna li ngħiduh mhux biss għall-bżonnijiet tagħna stess iżda wkoll għal Malta u għad-dinja biex inpattu għad-dnubiet li qed jiġbdu s-saħta t'Alla fuqna.

F'dan ix-xahar imissna ngħidu aktar minn hames posti rużarju kuljum. Hafna, privatament, jgħidu żewġ rużarji u anki tlieta biex jagħtu għieh akbar lill-Madonna tar-Rużarju, b'mod speċjali fix-xahar ta' Ottubru.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 28

OTTUBRU 1996

JITQASSAM BLA HLAS

OTTUBRU: IX-XAHAR TAR-RUŻARJU



Il-Madonna tal-Girgenti

Ir-Rużarju hu magħmul minn sensiela ta' "Ave Marija" flimkien mal-"Missierna" u l-"Glorja". Ir-ripetizzjoni ta' l-"Ave Marija", thallina hielsa biex nimmeditaw fuq il-misteri li nkunu qed nikkontemplaw. Nistgħu, ukoll, nahsbu fuq it-tifsir tal-kliem li nkunu qegħdin ngħidu waqt li ngħibu quddiem għajnejna il-preżenza tal-Madonna qisna qegħdin narawha.

Ikompli f'paġna 8

IL-GRAZZJI LI NAQILGHU

Hafna mill-grazzji li jinqalghu huma aktarx privati u personali. Ghalhekk wiehed jista' jifhem ghaliex id-devoti li jaqilghu dawn il-grazzji ma jixtix li isimhom jew il-grazzja maqlugha, jigu mxandra permezz tal-fuljett.

Xi uhud li jibaghtu xi flus bhala ringrazzjament lill-Madonna lanqas biss inizzlu isimhom jew l-indirizz, b'mod li ma nkunux nistghu nibaghtu nizzuhom hajr ghad-donazzjoni taghhom.

Meta Alla jkun iffavoriekom b'xi grazzja speċjali permezz tal-Madonna, ghandu jkollkom kuragg biżżejjed biex tohorgu fil-berah u bl-eżempju taghkom issahhu l-fidi u d-devozzjoni tal-Madonna fl-ohrajn. Dan huwa hafna aktar ta' siwi milli tibaghtu xi flus.

Hawn min forsi ma jafx jikteb biżżejjed biex jaghmel rapport tal-grazzja li qala'. Allura inheggu lil dawn it-talin biex ghallanqas jiktbu kelmejn fil-qosor lill-Editur ta' dan il-filjett, jaghtuh l-isem, l-indirizz u n-numru tat-telefon taghhom biex ikun jista' jaghmel kuntatt maghhom u jekk hemm bzonn, imur jarahom id-dar taghhom. Ghalhekk iktbu lil:

Bro. Victor Privatera
Stella Maris College
Gżira GZR 04

MHUX DEJEM NAQILGHU IL-GRAZZJI

Xi mindaqqiet tiltaqa' ma' nies li, ghax ma qalghux xi grazzja li talbu lill-Madonna, ma baqghux imorru il-Girgenti ghal-laqghat ta' talb, qishom tilfu kull fiducja fil-Madonna jekk mhux f'Alla wkoll. Dan juri nuqqas serju ta' fidi u mhabba t'Alla u certa suppervja ta' mohhhom.

Biex taqla' grazzja minghand Alla trid, l-ewwel nett, tkun qed tghix fl-imhabba t'Alla u taghmel hiltek biex taqdi dmirek u tahrab id-dnub. Fl-istess hin irridu jkollna fidi shiha f'Gesù u fil-Madonna. Gesù qabel ma kien ifejjaq il-morda kien jara jekk kinux jemmu fih bhala l-Messija u li kellu s-setgha li jaghmel il-mirakli. Gesù kien jitghaxxaq jiltaqa' ma' nies ta' fidi soda bhal ma kien iċ-Ċenturjun Ruman, li lanqas kien Lhudi.

Ahna m'ahna xejn u m'ghandna l-ebda dritt ghall-grazzji. Dawn huma favuri li Alla jaghmlilna ghall-gid taghna ghax l-imhabba tieghu ghalina hija bla qies. Alla, bhala missierna, ma jistax jaghtina grazzji li jkunu ta' dannu,

fil-hin li nitolbuhom jew aktar tard fil-futur li Hu biss jista' jara. Jista' jaghti każ li l-grazzja tkun ta' gid veru fil-mument li nitolbuha imma Alla jara li 'l quddiem tkun tiswa ta' deni. Forsi ukoll, il-Mulej ikun irid jara sa fejn tasal il-fidi taghna u fl-istess hin jinqeda bil-mard u bit-tbatija taghna anke morali, bhad-dwejjajq, krizi u ntoppi fil-familja taghna, ghall-gid spiritwali taghna jew ta' l-ohrajn. Ahna ma nistghux inkunu nafu x'ikun il-pjan divin ghalina. Niehdu l-każ ta' Lazzru tal-Vangelu. Dan il-bniedem kien raġel ta' qdusija kbira li bil-karità tieghu immerita il-konverzjoni ta' Marija ta' Magdala, ohtu u oht Marta. Kien habib intimu ta' Gesù li kien jilqa' ghandu f'Betanja, flimkien mal-hafna dixxipli tieghu, irgiel u nisa, fosthom il-Madonna.

Lazzru marad u dam ibati ghal hafna xhur minn mard (mhux il-gdiem) li mlietu kollu griehi. Nafu mill-vangelu, li Gesù hallieh ibati u ma fejqhux. Hallieh sahsitra jmut u jghaddi xi erbat ijiem qabel ma rxuxtah. Dan kien miraklu kbir li Gesù ghamel biex jikkonvinci lill-Farizej u lil shabbom li Hu kellu kull setgha fuq il-mewt anke meta l-gisem ikun beda jitmermer fil-qabar. Min-naħa l-ohra is-sofferenzi kabbru l-qdusija ta' Lazzru u komplew ipattu ghad-dnubiet ta' ohtu Marija ta' Magdala.

Ghalhekk ahna qatt m'ghandna naghmlu kundizzjonijiet lil Alla meta nitolbuh xi grazzja. Nafdaw fih. Nimmeditaw il-"Missierna" u nghidu bil-qalb: "Tkun li trid int kif fis-sema hekdan fl-art". Hekk ikollna mohhna mistrieh naqilghu jew ma naqilghux dak li nkunu tlabna.

Siltiet mid-Diskors ta' Ġuża Mifsud fil-Laqghat ta' Talb.

MEJJU 1996

Maṭul din il-laqgha intqalet din il-vizita lill-Madonna: "Mulej Alla ta' l-Eżerciti, Mulej Gesù ta' l-Ewkaristija, Spirtu s-Santu Alla, insellmulkom, nadurawkom u nhobbukom. Madonna ahna nsellmulek. Pater, Ave u Glorja.

Għażiża Ommna Marija Santissima bil-ghajnuna li inti taghtina ahna spiss niġu f'dawn l-inhawli tal-Girgenti biex quddiemek u quddiem il-Majesta tal-kbir Alla, mieghek nitolbu u naghmlu l-penitenzi. Pater, Ave u Glorja.

Madonna, ahna nhobbuk. Inti tajtna hafna direzzjonijiet, ghajnuna u kuragg biex f'dan il-post ahna nqaxna hafna grajjiet sbieh, hafna atti ta' mhabba u

penitanza lejn il-kbir Alla, lejn il-Mulej Ġesù u biex inkabbru l-fidi li jaghtina l-Ispirtu s-Santu. Pater, Ave u Glorja.

Mid-dija xemxija li minna ġejjin ismagħha Madonna din it-tislma tagħna l-Maltin u l-Għawdxin u tad-dinja kollha magħquda fl-imhabba u t-tama li inti tagħtina mis-smewwiet. Pater, Ave u Glorja.

Għażiża Madonna meqjuma f'dan il-mafkar tal-Girgenti, aghntina l-ghajnuna tiegħek biex aktar ma jghaddi ż-żmien aktar inkunu kuntenti u aghmel li Malta u d-dinja jimtlew b'imhabba kbira lejn is-sema biex il-Missier tagħna ċelesti jkompli jghinna, jahfrilna u jippreparana għall-mewta tajba. Pater, Ave u Glorja.

Għażiża Madonna tal-Konsagrazzjoni, kompli ifhimna u itlob ghalina quddiem il-kbir Alla u quddiem ibnek Ġesù kemm fis-sema u kemm fl-art biex tressaqna għal dak il-post imhejji ghalina fil-Ġenna. Pater, Ave u Glorja.

Għażiża Madonna ahna tant inhobbuk li niġu minn darna biex hawn nagħtu qima kemm lilek, lil kbir Alla u lil Ġesù. Ghinna fil-bżonnijiet tagħna kemm materjali u spiritwali u biex nagħrafu u naċċettaw li dejjem nagħmlu r-rieda t'Alla l-Missier. Pater, Ave u Glorja.

GUNJU 1996

F'Ġunju fost affarijiet ohra saret il-viżta lill-Qalb ta' Ġesù: "Twajba Madonna, ahna hawn fuq niġu għax inhobbuk, hawn fuq niġu għax nirrispettawk. Hawn fuq ahna niġu għażiża Madonna għax irridu nagħtu ġieħ lil kbir Alla, nagħtu ġieħ lill-Mulej Ġesù nagħtu ġieħ lill-Ispirtu s-Santu għal dak kollu li qieghed jagħmel magħna. Glorja...

Inhobbuk Mulej għax bhalek ma hawnx. Inti qieghed tghinna f'hajjitna biex meta nmutu u nispiċċaw minn dan il-wied tad-dmugh niġu nagħtu glorja lilek. Nagħtuk glorja, nagħtuk l-imhabba għaliex Inti l-imhabba tagħna, għaliex Inti it-tama tagħna, it-tarka ta' hajjitna. Glorja...

Mahbub Ġesù inti tinsab f'din l-Ewkaristija, f'dik l-Ostja bajda, imbierka, immakolata sabiex taħsbilna għall-ghejxien ta' ruhna. Dik veru il-hobż tas-sema, il-hobż ta' dejjem, li ma jispiċċa qatt. Bhalma l-ġisem ikun irid jitrejjaq bil-hobż li jkun ġej mill-qamh, hekk ir-ruh għandha bżonn dan l-ikel li ġej mill-frott ta' Bin il-bniedem, din l-ostja divina, l-ostja mqaddsa, l-ostja mmakolata, hobż tas-sema, hobż ta' l-angli li ma jispiċċa qatt. Glorja...

Spirtu s-Santu, Spirtu tal-kbir Alla l-haj, kattar f'qalbna, f'ruhna, fil-kuxjenza tagħna il-fidi, t-tama u l-imhabba. Tabbanduna qatt O Spirtu s-Santu Alla, thallina qatt, għax Inti trid twassalna sal-bieb tas-sema, sal-bieb ta' l-eternità. Glorja...

Alla Missier, Alla glorjuż, Alla kbir, Alla qawwi, Alla mmortali, Ġesù li ghalina hadt il-passjoni, Ġesù li ghalina hadt mewta l-aktar kiefra fuq dik l-injama tas-salib, ikollok hniena minna, ikollok hniena mill-Maltin u l-Għawdxin kollha, ikollok hniena minn fejn hemm il-gwerer u l-glied u l-intoppi u hafna zerriegħa ta' mibegħda lejn xulxin. Nitolbu għar-rappreżentanti tal-ġnus illi whud minnhom m'humieħ jużawh lil kbir Alla l-Missier, flimkien ma Ibnu Ġesù, flimkien ma' l-Ispirtu s-Santu, flimkien mar-Reġina tas-sema u l-art. J'Alla l-Madonna tal-Konsagrazzjoni, il-Madonna tal-Girgenti tagħtina l-grazzja li kemm f'Malta u fid-dinja ikollna l-paċi. Glorja...

Għażiża Madonna tal-Konsagrazzjoni, għażiża Madonna li inti meqjuma fl-inhawwi tal-Girgenti, ghinna biex inkabbru l-fidi tagħna lejn il-Missier, lejn l-Iben, lejn l-Ispirtu s-Santu, lejn is-sema kollha, li nkunu kuntenti. Glorja...

Mulej Alla ta' l-Eżerċiti, Inti qieghed tagħmel magħna hafna affarijiet sbieħ. Ta' dan niringrazzjawk hafna, nagħtuk qima u nagħtuk glorja. Ġesù qaddis, Ġesù hanin, Inti wrejt magħna hniena l-aktar kbira meta hadt passjoni hekk kiefra fuqek: sawtuk, inkurunawk bix-xewk, lestewlek l-imsiemer u lestwlek salib biex tiġi mnehhija hajtek. Izda Inti tlabt lil kbir Alla l-Missier biex ikollu hniena minn dawk li qegħdin jagħmlulek dawna l-ingustizzji f'ġismek. Sahansitra wasalt biex anke nehhewlek hwejġek u dan Inti ghamiltu biex ahna qatt ma naqghu fid-dnub ta' l-impurità, fid-dnub li bih noffendu lill-kbir Alla u Lilek. Ghinna biex niehdu b'eżempju tagħna lill-Madonna li dejjem kienet mara modesta, mara ta' eżempju l-aktar kbir fi hwejjigħa u f'dak kollu illi ried il-kbir Alla li jghaddi minnha. Glorja...

Mulej, nitolbuk għall-qdusija fis-saċerdoti għax hawn xi saċerdoti illi huma ta' rieda hazina. Malli jinżlu minn fuq l-artal imorru jiġru wara l-kurrent tad-dinja u ma joqogħdux jirriflettu u jagħmlu meditazzjoni fuq kemm ihobbhom il-Mulej Alla u kemm ihobbhom Il-Mulej Ġesù. Glorja...

Alla l-Missier, inti jisogħbik li tant trabi li jitnisslu kaġun tad-dnubiet kontra l-imqaddsa purità qegħdin jitnehhew bl-abort. Nitolbuk għall-ġenituri tagħhom biex jagħrfu li Ġesù gie fid-dinja biex isalva r-ruh ta' kull mahluq, filwaqt li huma qegħdin inehhu dawn it-trabi innocenti bl-abort. Glorja...

LULJU 1996

Wara li fahhret lil Alla Ġuza qalet li l-Ġimgha 5 ta' Lulju 1996 waqt li kienet qegħda tghid ir-rużarju bdiet tisma' l-kliem minkejja li kellha l-bieb magħluq bl-istanga. "Jiena bqajt ngħid ir-rużarju u fil-bieb ta' fejn hemm il-frigġ poġġew xi saqajn. Twerwirt. M'iniex ha niddejjaq ngħid li xi hadd qalli

li ilu midfun hafna... Jiena naf kemm twerwirt meta rajt dan il-povru bniedem... U fejn il-frigġ kelli lil xi hadd iehor u qalli, "Ghidtilhom lit-tfal li mhux hadu kollox u lanqas jaghmluli quddiesa." Ghidtlu, "Għażiż hija fil-Mulej fejn inti halli nitlob għalik u nġieghel lil min jitlob." Kompliet tghid li propju dakinhar kien mar għandha benefattur li ta somma ta' flus u minnhom ried li jsiru Lm100 quddies fil-missjoni.

"U il-bierah kelli nota kbira hafna biex inqajjem hafna devozzjoni lejn l-erwieh tal-purgatorju. ma għandniex niċċajta b'dawn l-affarijiet. Mhux sew li kulma jkollna tal-familja nohduh u mbagħad lanqas quddiesa ma naghmlu għar-ruhhom... Jiena rrid inqajmilkom hafna devozzjoni lejn l-erwieh kif irid il-Mulej Ġesù ta' l-Ewkaristija..."

13 TA' LULJU 1996

Din il-laqgħa ta' tpattija bdiet bir-riċita tar-rużarju, imbagħad saret vizita lil Ġesù msallab u ntqalet il-Via Sagra. Meta ndirizzat il-laqgħa Ġuza qalet, "Veru għaddej kalvarju kbir mid-dinja... Din il-ġimgha kellu jsir xi haġa kerha hafna... kien hawn xi rappreżentant minn tal-ġnus, kien qed jirraġa biex jagħmel hafna nies immassakrati u ma jirnexxilux għaliex l-Id tal-Mulej qaltu sa hemm għandek tasal. Warrab hafna nies fir-raba' biex jixkubbettawhom, inehhuhom mid-dinja..." Il-laqgħa spicċat bil-Litanija t-Twila u l-barka saċerdotali.

GRAZZJI MAQLUGĦA

- Mr u Mrs Zammit minn tas-Sliema bagħtu donazzjoni ta' flus għall-grazzja li qalghu. Ma tawx dettalji tal-grazzja.
- Carmen Sultana minn Haz-Zebbug bagħtet xi flus b'ringrazzjament lill-Madonna għall-grazzja li qalghet u tghid li għandha bżonn ta' grazzja oħra u trid li jsir talb għal dan il-ghan.
- Inez Lanzon, mill-Hamrun, bagħtet donazzjoni b'ringrazzjament lill-Madonna "għall-grazzji li qed ittiha".
- Mrs. Catherine Camilleri minn Birkirkara, għamlet dan ir-rapport li kien iffirmat minn Mr. Joseph Camilleri ukoll.

"Nixtieq nikkonferma grazzja li qlajt permezz tal-labtu tal-Madonna tl-Konsagrazzjoni. It-tifla tiegħi, Odelsie, li għandha sena u erba' xhur, tgerbet hames targiet u giet għar-rasha. Għall-grazzja t'Alla ma għalha xejn. Dan kien konfermat mill-ispeċjalista Dr. Mifsud.

It-tifla kellha fuqha il-Labtu; jien ċerta li kienet il-Madonna li salvatha. Nixtieq li din il-grazzja tiġi pubblikata fil-Fuljett 'Lehen il-Girgenti'. Qed nibgħat kontribuzzjoni b'ringrazzjament."

Minn telefonata li għamilt lil Catherine, wara li rċevejt l-ittra mingħandha, sirt naf li t-tabib, Dr. Anton Mifsud minn Hal Balzan, eżamina t-tifla darbtejn f'distanza ta' aktar minn 8 sigħat biex ikun żgur li ma kienx hemm konsegwenzi tal-waqgħa u hargħilha ċ-ċertifikat li kopja tiegħu tidher hawn taht.

L-Editur

Dr. A. MIFSUD
M.D., Ph.D., D.C.H. (Lond)
CONS. PAEDIATRICIAN

31/5/96

Odelsie Camilleri of
Brauo

To confirm that I have
examined this child and
found her to be free from
traumatic encephalitis

Anton Mifsud